



पत्र संख्या : २०७८/७९
चलानी नं.

नेपाल सरकार

गृह मन्त्रालय

अध्यागमन विभाग

नेपाल सरकार
गृह मन्त्रालय
अध्यागमन विभाग
२०७८

४४२९६५९
४४२९६६०
फोन : ४४३३९३४
४४३८८६२
४४३८८६८
फ्याक्स : ४४३३९३५

कालिकास्थान, काठमाण्डौ

Website : www.immigration.gov.np
E-mail : info@immigration.gov.np
mail22doi@gmail.com

नेपालमा आगमन हुने र नेपालबाट प्रस्थान गर्ने यात्रुहरुका लागि सूचना

नेपाल सरकार (मन्त्रपरिषद्)को मिति २०७८।०९।३० गतेको निर्णयानुसार विदेशबाट नेपाल आगमन हुने र नेपालबाट प्रस्थान गर्ने यात्रुहरुको यात्रा व्यवस्थापन सम्बन्धी आदेश २०७८, अनुसार यात्रुहरुको आवागमन सम्बन्धमा देहाय बमोजिम व्यवस्था गरिएको हुदाँ सम्बन्धित सबैको जानकारीको लागि यो सूचना प्रकाशित गरिएको छ।

१. खोपको मात्रा पूरा गरेका विदेशी नागरिकहरुले भिसा प्राप्त गर्ने तरिका र त्यसका लागि पेश गर्नुपर्ने कागजातहरु:

१.१. अन अराइभल भिसा:

प्रचलित कानून बमोजिम अनअराइभल भिसा प्राप्त गर्न सक्ने मुलुकका कोभिड-१९ विरुद्धको खोपको मात्रा पूरा गरेका नागरिकलाई अनअराइभल भिसा दिइनेछ। त्यस्तो विदेशी नागरिकले नेपालस्थित अध्यागमन प्रवेश विन्दुमा भिसाको लागि आवेदन गर्दा भिसाका लागि आवश्यक अन्य कागजातका अतिरिक्त देहायका कागजात समेत पेश गर्नुपर्नेछ:-

- कोभिड-१९ विरुद्धको खोपको मात्रा पूरा गरेको १४ दिन पूरा भएको प्रमाण,
- हवाई उडानको लागि चेक इन हुनु भन्दा ७२ घण्टाभित्रको कोभिड-१९ परीक्षणको रिपोर्ट नेगेटिभ भएको प्रमाण,
- पर्वतारोहण र पदयात्रा तथा अनुमति लिनुपर्ने अन्य विषयको हकमा सो सम्बन्धी अनुमतिको प्रतिलिपि,
- नेपालमा होटेल बुक गरेको प्रमाण,
- www.ccmc.gov.np मा लगइन गरी (International Traveler Online Arrival Form) अनलाइन फाराम भरी सो को प्रिन्ट प्रति।

१.२. विदेश स्थित नेपाली नियोगबाट प्राप्त हुने भिसा :

सम्बन्धित मुलुकमा रहेको वा सम्बन्धित मुलुकको लागि तोकिएको नेपाली नियोगबाट भिसा लिएर नेपाल आउन चाहने कोभिड-१९ विरुद्धको खोपको मात्रा पूरा गरेका विदेशी नागरिकले सम्बन्धित नेपाली नियोगमा भिसाको लागि आवेदन गर्दा भिसाको लागि आवश्यक अन्य कागजातका अतिरिक्त प्रकरण (१.१) को खण्ड (क),(ग)र (घ) बमोजिमका कागजात समेत संलग्न गर्नुपर्नेछ। त्यस्तो विदेशी नागरिकले नेपाल प्रवेश गर्दा नेपालस्थित अध्यागमन प्रवेश विन्दुमा प्रकरण (१.१) को खण्ड (ख) र (ड) बमोजिमको प्रमाण पेश गर्नु पर्नेछ।

२. खोपको मात्रा पूरा नगरेका विदेशी नागरिकहरुले भिसा प्राप्त गर्ने तरिका र सो का लागि पेश गर्नुपर्ने कागजातहरु:

कोभिडविरुद्धको खोप नल १९-गाएकादिन नपुगेका १४खोपको मात्रा पूरा नगरेका वा खोपको मात्रा पूरा गरेको , विदेशीनागरिकहरुको हकमा सम्बन्धित मुलुक वा सो मुलुकको लागि तोकिएको नेपाली नियोगबाट भिसा लिएर एजेन्सी मार्फत मात्र नेपाल भ्रमणको अनुमति दिइनेछ। यसरी भिसाको लागि आवेदन गर्दा भिसाको लागि आवश्यक अन्य कागजातका अतिरिक्त प्रकरण १.१को खण्ड (ग) र (घ) बमोजिमका कागजात समेत संलग्न गर्नुपर्नेछ। त्यस्तो विदेशी नागरिकले नेपाल प्रवेश गर्दा नेपालस्थित अध्यागमन प्रवेश विन्दुमा प्रकरण १.१ को खण्ड (ख) र (ड) बमोजिमको प्रमाण पेश गर्नु पर्नेछ।

३. कोभिड-१९ को संक्रमण नियन्त्रणका लागि स्वास्थ्य परीक्षण तथा आइसोलेसन र क्वारेन्टिन सम्बन्धी व्यवस्था र नेपालमा रहेका विदेशी नागरिकहरुले पालना गर्नुपर्ने आचारसंहिता:

- कोभिड-१९ विरुद्धको खोप नलगाएका, खोपको मात्रा पूरा नगरेका वा खोपको मात्रा पूरा गरेको १४ दिन नपुगेका वा कोभिड-१९ को लक्षण वा चिन्ह देखिएका विदेशी नागरिकले नेपालस्थित अध्यागमन प्रवेश विन्दुमा


निर्देशक



पत्र संख्या : २०७८/७९
चलानी नं.



अध्यागमन विभाग

४४२९६५९
४४२९६६०
फोन : ४४३३९३४
४४३८८६२
४४३८८६८
फ्याक्स : ४४३३९३५

कालिकास्थान, काठमाण्डौ

Website: www.immigration.gov.np
E-mail: info@immigration.gov.np
mail22doi@gmail.com

- एण्टीजेन परीक्षण गर्नुपर्नेछ। त्यस्तो परीक्षणबाट पोजेटिभ देखिएमा अनिवार्य रूपमा स्वास्थ्य तथा जनसङ्ख्या मन्त्रालयले तोकेको आइसोलेसन वा अस्पतालमा र नेगेटिभ देखिएमा पाँच दिन होटल क्वारेन्टिनमा बस्नुपर्नेछ।
- ख. माथि (क) बमोजिम नेपालस्थित अध्यागमन प्रवेश विन्दुमा एण्टीजेन परीक्षण हुन नसकेमा निज बस्ने होटलमा प्रवेश गर्नु अघि एण्टीजेन परीक्षण गराउनु पर्नेछ। त्यसरी परीक्षण गर्दा पोजेटिभ देखिएमा अनिवार्य रूपमा स्वास्थ्य तथा जनसङ्ख्या मन्त्रालयले तोकेको आइसोलेसन वा अस्पतालमा र नेगेटिभ देखिएमा पाँच दिन होटलमा नै क्वारेन्टिनमा बस्नु पर्नेछ।
- ग. माथि (क) र (ख) मा उल्लेख भए बमोजिम होटल क्वारेन्टिनमा बसेका विदेशी नागरिकहरूले छैठौँ दिनमा कोभिड-१९ को परीक्षण गरी रिपोर्ट नेगेटिभ आएपछि मात्र आफ्नो नेपाल भ्रमणको उद्देश्य बमोजिमको काममा संलग्न हुन पाउनेछ।
- घ. खोपको मात्रा पूरा गरेका (अध्यागमन प्रवेश विन्दुमा स्वास्थ्य परीक्षण नगरेका) विदेशी नागरिकहरूले नेपाल आगमन पश्चात बस्ने होटलमा चेक इन गरेको २४ घण्टा भित्र अनिवार्य रूपमा एण्टीजेन परीक्षण गरी सो को रिपोर्ट नेगेटिभ आएपछि मात्र होटल बाहिर जान दिनु पर्नेछ। त्यस पछि हरेक ७२ घण्टामा एण्टीजेन परीक्षण गर्नु पर्नेछ।
- ङ. कोभिड-१९ को परीक्षण गर्दा वा आइसोलेसनमा बस्दा लाग्ने खर्च र बीमा लगायतका अन्य खर्चहरू विदेशी नागरिक स्वयंले व्यहोर्नु पर्नेछ।
- च. नेपाल भ्रमणमा रहेका सबै विदेशी नागरिकले कोभिड-१९ को लक्षण वा चिन्ह देखिएमा तत्काल कोभिड-१९ को परीक्षण गराउनु पर्नेछ र रिपोर्ट पोजेटिभ आएमा आफ्नै खर्चमा आइसोलेसनमा बस्नु पर्नेछ।
४. विदेशी नागरिकहरूले नेपालमा रहदा पालना गर्नुपर्ने आचरणः
- विदेशी नागरिकहरूले नेपालमा रहदा माथि प्रकरण नं ३ मा भएका व्यवस्थाका अतिरिक्त सार्वजनिक स्थलमा उपस्थित हुँदा र सार्वजनिक सवारी साधनमा यात्रा गर्दा मास्क लगाउने, सार्वजनिक कार्यक्रममा उपस्थित हुँदा खोप कार्ड देखाउने लगायतका कोभिड १९ को रोकथाम नियन्त्रणका लागि नेपाल सरकारले जारी गरेका आदेशहरू र स्वास्थ्य मापदण्डको पालना गर्नुपर्नेछ।
- तर यस सूचना बमोजिम नेपालमा आगमन हुने र हाल नेपालमा नै रहेका खोप नलगाएका, खोपको मात्रा पूरा नगरेका र खोपको मात्रा पूरा गरेको १४ दिन नपुगेका विदेशी नागरिकहरूलाई निजको खोप कार्ड नभएकै कारणले निजको भिसा नियमित गर्ने, विमानस्थलमा प्रवेश गर्ने, स्थलमार्ग तथा हवाई मार्गबाट यात्रा गर्ने लगायतका अत्यावश्यक पर्यटकीय सेवाबाट बञ्चित गरिने छैन।
५. नेपाली नागरिक, गैर आवासीय नेपाली नागरिकको नेपाल आवागमन सम्बन्धमा :
- क. खोपको मात्रा पूरा गरेका नेपाली नागरिक, गैर आवासीय नेपाली नागरिकको नेपाल आवागमन सम्बन्धमाः
- कोभिड-१९ विरुद्धको खोपको मात्रा पूरा गरेको १४ दिन पूरा भएका विदेश भ्रमणमा रहेका वा वैदेशिक रोजगारीमा गएका नेपाली नागरिक वा गैर आवासीय नेपाली नागरिक (विदेशमा बसोबास गर्ने नेपाली नागरिक वा विदेशी मूलका नेपाली नागरिक) वा निजको परिवारको सदस्य (नेपाली वा विदेशी नागरिक) नेपालबाट फर्कदा वा नेपाल आउँदा हवाई उडानमा चेक इन हुनु भन्दा ७२ घण्टा भित्रको कोभिड-१९ परीक्षणको रिपोर्ट नेगेटिभ भएको प्रमाण र www.ccmc.gov.npमा लगइन गरी विदेशबाट नेपाल आउने व्यक्तिले भर्नुपर्ने फाराम (International Traveler Online Arrival Form) भरी सो को प्रिन्ट प्रति साथमा राख्नु पर्नेछ। त्यस्ता व्यक्ति नेपाल प्रवेश गर्दा कोभिड-१९ को

निर्देशक



पत्र संख्या : २०७८/७९
चलानी नं.



अध्यागमन विभाग

प्रशासक/अध्यागमन विभाग

४४२९६५९
४४२९६६०
फोन : ४४३३९३४
४४३८८६२
४४३८८६८
फ्याक्स : ४४३३९३५

कालिकास्थान, काठमाण्डौ

Website : www.immigration.gov.np
E-mail : info@immigration.gov.np
mail22doi@gmail.com

लक्षण वा चिन्ह नभएमा गन्तव्यमा जान अनुमति दिइनेछ। कोभिड -१९ को लक्षण वा चिन्ह देखिएमा एन्टिजेन परीक्षण गरी रिपोर्ट पोजेटिभ आएमा आइसोलेसन वा अस्पतालमा र नेगेटिभ आएमा ५ दिन सम्म होम वा होटल क्वारेन्टिनमा बस्ने गरी जान दिइनेछ ।

ख. खोपको मात्रा पूरा नगरेका नेपाली नागरिक, गैर आवासीय नेपाली नागरिकको नेपाल आवागमन सम्बन्धमा :

कोभिड-१९ विरुद्धको खोप नलगाएका, खोपको मात्रा पूरा नगरेका वा खोपको मात्रा पूरा गरेको १४ दिन नपुगेका विदेश भ्रमणमा रहेका वा वैदेशिक रोजगारीमा गएका नेपाली नागरिक वा गैर आवासीय नेपाली नागरिक (विदेशमा बसोबास गर्ने नेपाली नागरिक वा विदेशी मूलका नेपाली नागरिक) वा निजको परिवारको सदस्य (नेपाली वा विदेशी नागरिक) नेपालबाट फर्कदा वा नेपाल आउँदा हवाई उडानमा चेक इन हुनु भन्दा ७२ घण्टा भित्रको कोभिड-१९ परीक्षणको रिपोर्ट नेगेटिभ भएको प्रमाण र www.ccmc.gov.np मा लगइन गरी विदेशबाट नेपाल आउने व्यक्तिले भर्नुपर्ने फाराम (International Traveler Online Arrival Form) भरी सो को प्रिन्ट प्रति साथमा राख्नु पर्नेछ। त्यस्ता व्यक्तिलाई अध्यागमन विन्दुमा एन्टिजेन परीक्षण गरी रिपोर्ट नेगेटिभ आएमा गन्तव्यमा जान दिइनेछ । रिपोर्ट पोजेटिभ आएमा आइसोलेसन वा अस्पतालमा र नेगेटिभ आएमा ५ दिन सम्म होम वा होटल क्वारेन्टिनमा बस्ने गरी जान दिइनेछ ।

६. नेपालमा रहेका कुटनीतिक नियोगका पदाधिकारीहरू, कर्मचारीहरू वा तिनका परिवारका सदस्यहरूका लागि विशेष व्यवस्था :

क. खोपको मात्रा पूरा गरेकाहरूको लागि अनअराइभल भिसा उपलब्ध हुने :

खोपको मात्रा पूरा गरेको १४ दिन पूरा भएका नेपालमा रहेका कुटनीतिक नियोगका पदाधिकारीहरू तथा कर्मचारीहरू र तिनका परिवारका सदस्यलाई माथि प्रकरण १.१ को (क), (ख) र (ङ) बमोजिमको आधारमा हवाई उडानमा चेक इन हुनु भन्दा ७२ घण्टाभित्रको कोभिड-१९ परीक्षणको रिपोर्ट नेगेटिभ भएको प्रमाण पेश गरी अनअराइभल भिसा प्रदान गरिनेछ ।

खोपको मात्रा पूरा गरेका कुटनीतिक नियोगका पदाधिकारीहरू तथा कर्मचारीहरू र तिनका परिवारका सदस्यले कोभिड-१९ को लक्षण देखा परेमा नेपाल प्रवेश गर्ने अध्यागमन विन्दुमा एन्टिजेन परीक्षण गराउनु पर्नेछ। त्यसरी परीक्षण गराउदा रिपोर्ट पोजेटिभ आएमा आइसोलेसन वा अस्पतालमा पठाइनेछ । रिपोर्ट नेगेटिभ आएमा गन्तव्यमा जान दिइनेछ ।

ख. खोपको मात्रा पूरा नगरेकाहरूले विदेश स्थित नेपाली नियोगहरूबाट भिसा लिएर आउनुपर्ने :

नेपालमा आगमन गर्ने कोभिड-१९ विरुद्धको खोप नलगाएको, खोपको मात्रा पूरा नगरेका र खोपको मात्रा पूरा गरेको १४ दिन नपुगेका कुटनीतिक नियोगका पदाधिकारीहरू तथा कर्मचारीहरू र तिनका परिवारका सदस्यहरूले विदेशस्थित नेपाली कुटनीतिक नियोगबाट प्राप्त गरेको भिसा सहित नेपाल आउन चाहेमा नियोगले तोकेको स्थानमा कम्तिमा पाँच दिन क्वारेन्टिन बस्ने र सो कुराको अनुगमन सम्बन्धित नियोगले गर्ने शर्तमा आगमन अनुमति दिइनेछ ।

यसरी आउने सबैले नेपाल प्रवेश गर्ने अध्यागमन विन्दुमा एन्टिजेन परीक्षण गराउनु पर्नेछ । एन्टिजेन परीक्षण गर्दा रिपोर्ट पोजेटिभ आएमा आइसोलेसन वा अस्पतालमा पठाइनेछ । रिपोर्ट नेगेटिभ आएमा तोकेको बासस्थानमा अनिवार्य रूपमा कम्तिमा पाँच दिन क्वारेन्टिन बस्ने शर्तमा मात्र आगमन दिइनेछ । प्रवेश विन्दुमा एन्टिजेन परीक्षण गर्दा रिपोर्ट पोजेटिभ देखिएमा अनिवार्य रूपमा स्वास्थ्य मापदण्ड पालना गरी आइसोलेसन वा अस्पतालमा बस्नुपर्नेछ ।

निर्देशक



पत्र संख्या : २०७८/७९
चलानी नं.

नेपाल सरकार
गृह मन्त्रालय
अध्यागमन विभाग
प्रशासन शाखा
२०४६

अध्यागमन विभाग

४४२९६५९
४४२९६६०
फोन : ४४३३९३४
४४३८८६२
४४३८८६८
फ्याक्स : ४४३३९३५

कालिकास्थान, काठमाण्डौ

Website : www.immigration.gov.np
E-mail : info@immigration.gov.np
mail22doi@gmail.com

७. नेपाल सरकारको औपचारिक निमन्त्रणामा निर्धारित बैठकमा सहभागी हुन नेपाल भ्रमण गर्ने विदेशी उच्च पदाधिकारीहरु र अन्य प्रतिनिधिमण्डलका सदस्यहरु:

नेपाल सरकारको औपचारिक निमन्त्रणामा निर्धारित बैठकमा सहभागी हुन नेपाल भ्रमण गर्ने विदेशी उच्च पदाधिकारीहरु र अन्य प्रतिनिधिमण्डलका सदस्यहरुलाई नेपाल प्रवेशविन्दुमा कोभिड-१९को परीक्षण गर्ने र परीक्षण रिपोर्ट नेगेटिभ आएको खण्डमा निर्धारित कार्यक्रममा सहभागी हुन दिइनेछ। रिपोर्ट पोजेटिभ देखिएमा अनिवार्य रूपमा स्वास्थ्य मापदण्ड पालना गरी आइसोलेसनमा बस्नुपर्नेछ।

८. नेपालमा कोभिड-१९नियन्त्रण सम्बन्धी कार्यमा खटिई आउने स्वास्थ्यकर्मीहरुका लागि:

नेपालमा कोभिड-१९ नियन्त्रण सम्बन्धी कामका लागि खटिई आउने विदेशमा काम गरिरहेका कोभिड १९ को खोप नलगाएका, खोपको मात्रा पूरा नगरेका र खोपको मात्रा पूरा गरेको १४ दिन नपुगेका स्वास्थ्यकर्मीलाई स्वास्थ्य तथा जनसंख्या मन्त्रालयको सिफारिसका आधारमा नेपाल आउन अनुमति दिइनेछ।

त्यस्ता व्यक्तिले विमानस्थलमा एन्टीजेन परीक्षण गरी रिपोर्ट नेगेटिभ आएमा स्वास्थ्य तथा जनसंख्या मन्त्रालयले तोकेको बासस्थानमा अनिवार्य रूपमा कम्तीमा पाँच दिन क्वारेण्टिन बस्ने गरी गन्तव्यमा जान अनुमति दिइनेछ। यस कुराको अनुगमन स्वास्थ्य तथा जनसंख्या मन्त्रालयबाट हुनेछ। रिपोर्ट पोजेटिभ आएमा आइसोलेसन वा अस्पतालमा पठाइनेछ।

९. बालबालिकाहरुको लागि विशेष व्यवस्था :

पाँच वर्ष भन्दा कम उमेरका बालबालिकाको हकमा कुनै खोप र परीक्षण आवश्यक हुने छैन। पाँच वर्षभन्दा बढी र अठार वर्ष भन्दा कम उमेरका बालबालिकाको हकमा कोभिड-१९ विरुद्धको खोप अनिवार्य हुने छैन र त्यस्ता बालबालिकाको हकमा अन्य व्यवस्था अन्य नेपाली वा विदेशी नागरिक सरह हुनेछ।

१०. स्थलमार्गबाट नेपालमा प्रवेश गर्ने विदेशी नागरिकहरुका सम्बन्धमा:

क. भारतीय नागरिकहरु: स्थल नाकाबाट नेपाल आगमन हुने भारतीय नागरिकहरुको हकमा माथि प्रकरण १:१ को (ख) र (ड) बमोजिमको कागजातको आधारमा नेपाल प्रवेश गर्ने अनुमति दिइनेछ।

यसरी आगमन हुने भारतीय नागरिकहरुलाई कोभिड-१९ को लक्षण वा चिन्ह देखिएमा नेपाल प्रवेश गर्ने अध्यागमन विन्दुमा एन्टिजेन परीक्षण गराउनु पर्नेछ। त्यसरी परीक्षण गराउदा रिपोर्ट नेगेटिभ आएमा मात्र नेपाल प्रवेशका लागि अनुमति दिइनेछ।

ख. भारत बाहेक अन्य मुलुकका नागरिकहरु : स्थलमार्गबाट नेपालमा प्रवेश गर्ने भारत बाहेक अन्य मूलुकका विदेशी नागरिकहरुलाई निम्न लिखित कागजातहरुका आधारमा अनअराइभल भिसा तथा प्रवेश अनुमति दिइनेछ।

१. माथि प्रकरण १.१ को खण्ड (क), (ख), (ड), (घ) र (ङ) मा उल्लेख भएका कागजातहरु साथमा भएको।

२. नेपालको अध्यागमन विन्दुमा परीक्षण गरिएको एन्टिजेन नेगेटिभ रिपोर्ट भएको।

३. अध्यागमन विन्दुमा एन्टिजेन परीक्षण हुन नसकेमा निज बस्ने होटलमा प्रवेश गर्नु अघि एन्टिजेन परीक्षण गराउनु पर्नेछ। त्यसरी परीक्षण गर्दा पोजेटिभ देखिएमा अनिवार्य रूपमा स्वास्थ्य तथा जनसङ्ख्या मन्त्रालयले तोकेको आइसोलेसन वा अस्पतालमा र नेगेटिभ देखिएमा पाँच दिन होटलमा नै क्वारेण्टिनमा बस्नु पर्नेछ।

११. नेपालबाट विदेश प्रस्थान गर्ने यात्रु सम्बन्धी व्यवस्था :

नेपालबाट विदेश प्रस्थान गर्न चाहने यात्रुहरुले निम्नानुसारका कागजातहरु पेश गर्नुपर्नेछ:

क. गन्तव्य मुलुकले तोके बमोजिमको खोप तथा स्वास्थ्य परीक्षण सम्बन्धी मापदण्ड पूरा गरेको र त्यसरी नतोकिएकोमा प्रस्थान गर्न बोर्डिङ पास प्राप्त गर्नुभन्दा ४८ घन्टा भित्रको मान्यता प्राप्त प्रयोगशालामा परीक्षण गरिएको कोभिड-१९ नेगेटिभ रिपोर्ट।

 निर्देशक



पत्र संख्या : २०७८/७९
चलानी नं.

नेपाल सरकार
गृह मन्त्रालय
नेपाल सरकार
गृह मन्त्रालय
प्रशासकीय शाखा
२०७८

अध्यागमन विभाग

४४२९६५९
४४२९६६०
फोन : ४४३३९३४
४४३८८६२
४४३८८६८
फ्याक्स : ४४३३९३५


कालिकास्थान, काठमाण्डौ

Website : www.immigration.gov.np
E-mail : info@immigration.gov.np
mail22doi@gmail.com

- ख. कोभिड-१९ सङ्कट व्यवस्थापन समन्वय केन्द्र (CCMC) को वेबसाईट www.ccmc.gov.np मा लगइन गरी (International OnlineDeparture Form) अनलाइन फारम भरेको कागजात।
- ग. नेपालबाट विदेश प्रस्थान गर्ने नेपाली नागरिकहरुको हकमा कोभिड-१९ विरुद्धको खोप लगाएको क्यूआर कोड सहितको प्रमाणपत्र। नेपालबाट विदेश जाने नेपाली नागरिकलाई कोभिड-१९ विरुद्धको खोप लगाएको क्यूआर कोड सहितको प्रमाणपत्र सहजै रुपमा र संभव भए सम्म अनलाईन माध्यमबाट उपलब्ध हुने व्यवस्था स्वास्थ्य तथा जनसंख्या मन्त्रालयले तोके बमोजिम हुनेछ।
१२. विशेष अवस्थाका नेपाली नागरिक सम्बन्धी व्यवस्था:
- वैदेशिक रोजगारीमा गएका तर सम्बन्धित मुलुकले फिर्ता गरेका, विदेशी मुलुकले डिपोर्ट गरेका वा बेखर्ची अवस्थामा स्वदेश फर्केका नेपाली नागरिकको हकमा कोभिड-१९ विरुद्धको खोपको मात्रा पूरा गरेको र नेपाल प्रवेश गर्नुभन्दा ७२ घण्टाभित्र कोभिड-१९ को परीक्षण रिपोर्ट नेगेटिभ भएको तथा कुनै लक्षण नदेखिएहरुको हकमा गन्तव्यमा जान दिइनेछ। माथि उल्लिखित बमोजिमका तर खोप नलगाएका, खोपको मात्रा पूरा नगरेका र खोपको मात्रा पूरा गरेको १४ दिन पूरा नगरेका नेपाली नागरिकहरुको हकमा नेपाल प्रवेश गर्ने अध्यागमन विन्दूमा एण्टीजेन परीक्षण गरी रिपोर्ट नेगेटिभ आएमा गन्तव्यमा जान दिइनेछ। रिपोर्ट पोजेटिभ आएमा नेपाल सरकारले तोकेको आइसोलेसन वा अस्पतालमा दश दिन सम्म राखी कोभिड-१९ को परीक्षणबाट रिपोर्ट नेगेटिभ आएपछि गन्तव्यमा जान दिइनेछ।
१३. ट्राभल तथा ट्रेकिङ एजेन्सी तथा होटल र वायुसेवा कम्पनीको जिम्मेवारी तथा दायित्व :
- क. ट्राभल वा ट्रेकिङ एजेन्सी मार्फत नेपाल आएका पर्यटकलाई यस आदेश बमोजिमका शर्तहरु पालना गर्ने गराउने दायित्व सम्बन्धित एजेन्सीको हुनेछ।
- ख. कुनै पर्यटकले यस आदेश बमोजिमका शर्तहरु पालना नगरेमा सम्बन्धित एजेन्सी वा होटलले सो को सूचना तत्काल नेपाल प्रहरी वा सम्बन्धित निकायमा दिनु पर्नेछ।
- ग. वायुसेवा कम्पनीले यस सूचनामा उल्लिखित शर्त वा मापदण्ड पूरा नभएका यात्रुलाई विमानमा चेक इन गर्न वा विमानमा राखी नेपालमा ल्याउन वा नेपालबाट अन्य मुलुकमा लैजान हुँदैन।
१४. कारवाही हुने :
- यस सूचनामा उल्लेख भएका कुराहरु पालना नगर्ने व्यक्तिलाई संक्रामक रोग ऐन, २०२० तथा अन्य प्रचलित कानून बमोजिम सजाय हुनेछ।
१५. खारेजी र बचाउँ :
- यस अध्यागमन विभागबाट विगतमा जारी भएका यस सूचनासँग बाझिएका सम्पूर्ण सूचना खारेज गरिएको छ।

नोट : Nigeria, Ghana, Zimbabwe, Swaziland, Cameroon, Somalia, Liberia, Ethiopia, Iran, Palestine, Afghanistan र Syria का नागरिकहरु तथा यात्रा अनुमतिपत्र वा आकस्मिक राहदानी वाहकहरुकले अनिवार्य रुपमा विदेशस्थित नेपाली कुटनीतिक नियोगबाट भिसा लिई आउनुपर्नेछ।

२०७८ माघ ०६ गते


..... २०७८/१०/६

(सुकेश कुमार केशरी)

निर्देशक

निर्देशक